

अनोखी दौड़ : न कोई हारा और न ही कोई जीता

TERRY FOX RUN



कैंसर के खिलाफ आयोजित टैरी फॉक्स रन में शामिल हुए स्कूली छात्र • जागरण

जागरण संवाददाता, देहरादून : इंडो-कनेडियन कैंसर रिसर्च फाउंडेशन की ओर से कैंसर के प्रति जागरूकता लाने और भारत में कैंसर रिसर्च के लिए फंड एकत्रित करने के उद्देश्य से रविवार को टैरी फॉक्स रन का आयोजन किया गया। जिसमें राजधानी के विभिन्न स्कूलों के छात्र व सेना के जवानों ने हिस्सा लिया। सभी ने साथ मिलकर कैंसर की रोकथाम का संकल्प लिया।

दून स्कूल से दौड़ का शुभारंभ मुख्य अतिथि उत्तराखंड सब एरिया के डिप्टी जीओसी ब्रिगेडियर जेएस जगो, विद्यालय के हेडमास्टर मैथ्यू रग्गेट व इंडो-कनेडियन

जागरूकता

- कैंसर के प्रति लोगों को जागरूक करने के लिए दौड़ का आयोजन
- विभिन्न स्कूलों के छात्रों के साथ सेना के जवानों ने किया प्रतिभाग

कैंसर रिसर्च फाउंडेशन के चेयरमैन गुरुमीत सिंह ने हरी झंडी दिखाकर किया। चार किमी की यह दौड़ कैम्ब्रियन हॉल, आरआइएमसी व गढ़ी कैट स्थित दुर्गा मल्ल पार्क होते हुए वापस स्कूल में संपन्न हुई। दौड़ में एक-दूसरे से आगे निकलने की प्रतिस्पर्धा तो दिखी मगर इसका उद्देश्य

मात्र कैंसर के प्रति जागरूक करना रहा। दौड़ में दून स्कूल, वेल्हम ब्वॉयज, वेल्हम गर्ल्स, वुडस्टॉक, सेंट जोर्जेज, ह्येपटाउन गर्ल्स, यूनिसन वर्ल्ड स्कूल, कैम्ब्रियन हॉल, आरआइएमसी, ओलंपस हाई, जॉन मार्टिन स्कूल सहित 29 स्कूलों, सेना के जवानों ने बढ़-चढ़कर प्रतिभाग किया। इसके अलावा रोलर स्केटरों ने भी स्केटिंग करते हुए दौड़ को पूरा किया। इस दौरान कनेडियन हाई कमीशन से शैली थोरस्टेसन, वनेसा फेरी, डिप्टी हेडमास्टर कमल आहूजा, अंबिकेश शुक्ला, स्तुति कुथिआला, पीयूष मालवीय, आर्यन भट्टाचार्य आदि मौजूद रहे।